



KUNSILL LOKALI MTARFA

IS-SITT LEĠIŻLATURA MINUTI TAL-LAQGHA TAL-KUNSILL LAQGHA NUMRU 14 – IT-TLIETA 26 TA' NOVEMBRU 2013

Il-Kunsill iltaqa' fis-Sala tal-Kunsill Lokali Mtarfa fis-7:35pm.

Preżenti :	Daniel John Attard	Sindku
	Antoine Vella	Viċi Sindku
	Simon Paul Fenech	Kunsillier
	Anthony Mifsud	Kunsillier
	Josette Micallef	Segretarju Eżekuttiv
	Twanny Bugeja	Kunsillier (Skuzat)

Kien hemm persuna wahda tattendi. Kien hemm jattendi wkoll is-Sur Matthew Seychell, Ambaxxatur taz-Zghazagh.

Is-SE infurmat li l-Kunsillier Bugeja kien infurmaha li ma kienx jiflah u ghaldaqstant talab li jigi skuzat mil-laqgħa. Is-Sindku talab lill-Kunsill jingħaqad f'talba qasira bhala ghajnuna għall-Kunsillier Bugeja.

1. APPROVAZZJONI TAL-MINUTI TAL-LAQGHA NRU. 12 U 13

- 1.1 Il-minuti ntbagħtu minn qabel u ghaldaqstant kienu meqjusa moqrija. Ma kien hemm ebda emenda xi ssir għall-minuti tal-laqgħa numru 12 u ghaldaqstant gew approvati u ffirmati mis-Sindku u mis-SE.
- 1.2 Fir-rigward tal-minuti numru 13, wara diskussjoni kien hemm qbil li fuq is-suggeriment tal-Kunsillier Fenech, issir emenda kif ġej għan-nota li tpoġġiet fil-bidu tal-minuti - Is-SE fakkret li din il-laqgħa kienet giet posposta mill-ġurnata ta' qabel, 1-4 ta' Novembru, minhabba li tliet Kunsilliera (is-Sindku, il-Viċi Sindku u l-Kunsillier Bugeja) kienu infurmaw li ma setghux jattendu u ghaldaqstant ma kienx se jintlaħaq il-quorum.
- 1.3 Il-minuti tal-laqgħa numru 13 gew approvati u ffirmati mis-Sindku u mis-SE.
- 1.4 Hawnhekk il-Kunsillier Mifsud għibed l-attenzjoni li jhoss li ma kienx gust min-naha tad-Dipartiment li jgħiegħel lill-Kunsill Lokali li jsibu Ambaxxatur taz-Zghazagh fi zmien daqstant qasir għaliex ma ngħatax zmien għal konsultazzjoni mar-residenti. Il-Kunsill kollu qabel mal-Kunsillier Mifsud dwar dan.

2. PUNTI MILL-MINUTI

- 2.1 Fir-rigward ta' para. 2.3 mill-Minuti tas-Seduta Nru. 12, is-SE infurmat li l-inġinier mibgħut mill-Awtorità tad-Djar kien għamel zjara fi Triq Gregorio Caraffa fil-prezenza tagħha u tal-*electrician* tal-Kunsill u kien ikkonferma li x-xogħol kollu li kien hemm kien sar hazin u li kien se jirrakkomanda li jerga' jsir kolloxx mill-ġdid, inkluż l-arbli. Is-SE infurmat li sadanittant kienet irċeviet konferma wkoll li *chairperson* kienet se tiltaqa' mal-Kunsill.
- 2.2 Fir-rigward ta' para. 3.2 mill-Minuti tas-Seduta Nru. 12, is-SE infurmat li s-sigra bil-fliexken tal-plastik ma kienx possibbli li ssir minhabba li trid hafna preparazzjoni minn qabel.
- 2.3 Is-SE infurmat li fir-rigward ta' para. 3.6, kienet irċeviet il-kont minn mindu kien giet devolut lill-Kunsill it-Torri tal-Arloġġ u dan kien jammonta għal €3446.15. Kien hemm qbil li dan il-kont għandu jithallas.
- 2.4 Fir-rigward ta' para. 8.2, is-SE infurmat li l-applikazzjoni għad-dawl fil-parkeġġ tan-naħa t'isfel ta' Binja Qlejgħa kienet qed tiġi proċessata. Sadanittant se tiddaħhal ukoll applikazzjoni oħra għad-dawl tan-naħa ta' fuq tal-Binja.
- 2.5 Rigward il-minuti numru 13, is-SE fakkret li nhar id-29 ta' Novembru kien se jkun hemm il-prezentazzjoni ta' ċertifikati lil kull min għen u pparteċipa f'Military Mtarfa 2013.
- 2.6 Is-SE tat aktar dettalji dwar l-attivitajiet li se jsiru fi zmien il-Milied u li kienu diġà ġew approvati waqt is-seduta b'urġenza.

3. KOMMUNIKAZZJONIJIET MIS-SINDKU

- 3.1 Is-Sindku informa li riċentament kellu laqgħa ma' rappreżentant ta' kumpanija lokali dwar CCTV's u dan kien għaddhielu xi proposti. Huwa qal li b'madwar €300 l-Kunsill seta' jinstalla CCTV viċin tal-bring in sites sabiex tkun ta' deterrent għal min iħammegħ. Fuq suġġeriment tal-Kunsillier Mifsud kien hemm qbil li jingab permiss minn TM qabel ma jinxtraw dawn is-CCTV's. Is-Sindku sadanittant informa li huwa kien qabad persuna mir-Rabat li qed twaddab xi mbarazz viċin l-iskips u kien għadda n-numru tal-vettura tagħha lill-għassa tar-Rabat.
- 3.2 Is-Sindku informa li hu, is-SE u l-*electrician* tal-Kunsill kienu marru f'Binja Msieraħ biex jaraw kif seta' l-Kunsill jgħin lir-residenti ta' din il-Binja billi jinstalla xi dawl temporanju. Kien qed jiġi ssuġġerit li jitwāhħlu xi arbli sabiex imbagħad issir applikazzjoni mal-Enemalta. Il-Kunsill qabel li għandu jixtri l-arbli u l-*floodlights* sabiex isir dan ix-xogħol.
- 3.3 Is-Sindku ssuġġerixxa li ssir *floodlight* minn fuq il-bejt tad-Dar tal-Anzjani sabiex tittaffa l-problema tar-residenti ta' Triq Gregorio Caraffa. Min-naħa l-oħra izda l-Kunsill kollu qabel li ladarba kien fadal biss ġimgha għal-laqqgħa ma' *Chairperson*, kien jaqbel aktar li wiehed jistenna biex jara x'se toffri li tagħmel iċ-*Chairperson* qabel ma tittiehed kull tip ta' azzjoni.
- 3.4 Is-Sindku informa li wara qbil mal-Mtarfa FC din is-sena l-attività tal-Mtarfa Christmas Market kienet se tinzamm kollha kemm hi ġewwa l-Iskola Sekondarja sabiex jiġu frankati l-flus tal-gwardjani u titnaqqas l-inkonvenjenza lir-residenti għaliex Triq l-Imtarfa ma tingħalaqx għat-traffiku. Hawnhekk il-Kunsillier Mifsud sostna li huwa kien jaqbel li tibqa' ssir fit-triq. Il-Kunsill qabel li l-baġit sabiex tittella' din l-attività m'għandux jaqbez il-€500.

- 3.5 Kien hemm qbil li għall-festin tal-anzjani tal-lokalità li jinzamm b'kollaborazzjoni mad-Dar tal-Anzjani, il-Kunsill kien se jiehu hsieb il-parti tal-*entertainment*. Il-baġitt ma kienx se jaqbez il-€150.
- 3.6 Is-Sindku informa li kien irċieva zewġ talbiet għal donazzjoni ta' kotba minn skejjel li għandhom tfal mill-Imtarfa. Kien hemm qbil li għandhom jinxtraw kotba sa massimu ta' €20 għal kull skola.
- 3.7 Is-Sindku informa li l-Kunsill kien irċieva komunikazzjoni mingħand Aġenzija Zgħazagh sabiex issir applikazzjoni għidida għall-Kunsill Lokali taz-Zgħazagh. Il-Kunsill kollu qabel li għandu japplika sabiex ikollu Kunsill Lokali taz-Zgħazagh.
- 3.8 Il-Kunsill ma laqax suggeriment tas-Sindku li jsiru *barriers* matul Triq il-Kavallier Vincenzo Bonello minhabba li t-triq hija dejqa wisq u għaldaqstant jistgħu jkunu aktar ta' periklu milli ta' għid. Kien hemm qbil li l-Kunsill għandu jipprova jsolvi din il-problema bi proġett li jirrigwardja z-zona b'mod holistiku.
- 3.9 Is-SE infurmat li l-Hamis kienet se tmur tiffirma l-kuntratt għall-fondi għall-proġett tal-bosk. Hawnhekk kien hemm qbil li l-Bord tal-aġġudikazzjoni għall-offerti kollha għal dan il-proġett għandhom ikunu l-kunsilliera kollha kif ukoll il-Perit tal-Kunsill (jew rapprezentant tiegħu).
- 3.10 Fuq suggeriment tas-Sindku kien hemm qbil unanimu li l-Kunsill għandu jipprova jsib min huwa responsabbli mix-xelters li hemm taht l-Iskola Sekondarja, u kemm-il darba jista' jehodhom f'idejh il-Kunsill, jiġi evalwat jekk hemmx bzonn li jsir xi xogħol fuqhom sabiex 'il quddiem ikunu jistgħu jintuzaw bħala attrazzjoni turistika.
- 3.11 Fuq suggeriment tas-Sindku kien hemm qbil li l-Kappillan għandu jiġi mitlub jgħaddi d-dettalji ta' dawk il-persuni fil-lokalità li huma bedridden sabiex issirilhom zjara mill-Kunsill. Il-Kunsillier Mifsud issuggerixxa li jiġu kkunsidrati wkoll anke persuni li huma dizabbli.

4. HLASIJIET U PAGAMENTI

- 4.1 Il-lista tal-pagamenti, kopja tagħha meħmuża, ġiet approvata u ffirmata mis-Sindku u mis-SE.
- 4.2 Is-SE preżentat rapport li juri d-dhulijiet li kellu l-Kunsill matul ix-xahar ta' Ottubru. Kopja tiegħu hija annessa.

5. APPROVAZZJONI TAL-*QUARTERLY REPORT* (LULJU-SETTEMBRU)

- 5.1 Is-SE infurmat li l-accountant kien talab li jiġi skuzat minhabba li kien marid. Huwa kien wiegħed li se jattendi għal-laqgħa li jmiss.

6. APPROVAZZJONI TAL-INGAĠĠ TAS-SUR ALEXANDER CARUANA

- 6.1 Is-SE infurmat li kienu se jiskadu l-ewwel sitt xhur mill-ingaġġ tas-Sur Caruana. Fuq ir-rakkomandazzjoni tas-SE, kien hemm qbil li s-Sur Caruana jibqa' jagħti servizz lill-Kunsill għall-kumplement tat-3 snin tal-kuntratt tiegħu.

7. PUNTI OHRA

- 7.1 Il-Kunsillier Fenech fakkar lis-SE sabiex jinbidlu xi spralli fi Triq Sir P. Pullicino.
- 7.2 Għall-mistoqsija tas-Sindku, is-SE infurmat li ma kinitx għadha ppubblikat l-offerta għax-xogħlijiet minuri.
- 7.3 Għall-mistoqsija tas-Sindku dwar il-*barrier* fi Triq Sir P. Pullicino, is-SE infurmat li din ma kinitx għadha tpoġġiet. Sadanittant fakkret lill-Viċi Sindku sabiex jivverifika mad-Dipartiment tal-Artijiet jekk dan l-isqaq huwiex privat jew pubbliku.
- 7.4 Il-Kunsill ma sabx oġġezzjoni għat-talba tal-Viċi Sindku li jingħata l-permess bla hlaq sabiex jitpoġġa bouncing castle fil-pjazza tat-Town Centre nhar it-18 ta' Diċembru għall-festin li se jiġi organizzat għat-tfal tal-istitut.
- 7.5 Għall-mistoqsija tal-Kunsillier Mifsud, is-SE infurmat li kienet kitbet lill-MEPA dwar l-izvilupp li qed isir fil-binja li se tospita l-klinika l-ġdida fi Triq Sir P. Pullicino. Kien hemm qbil li r-risposta tal-MEPA għandha tintbagħat lir-residenti ta' Binja Msieraħ.
- 7.6 Il-Kunsillier Mifsud informa li kien attenda għal-laqgħa tal-AKL. Huwa informa li kien għadda lment dwar is-sospensjoni tar-Residents Parking Scheme forst oħrajn.
- 7.7 Il-Kunsillier Mifsud semma' li kien hemm aġenzija li xtaqet li tibda għib numru ta' turisti biex jaraw it-Torri tal-Arloġġ. Kien hemm qbil li l-Perit tal-Kunsill għandu jintalab jiċċertifika li t-torri huwa sod biżżejjed li jiflah numru ta' persuni f'daqqa f'hin wiehed.
- 7.8 Ma kienx hemm qbil mas-suggeriment tal-Kunsillier Mifsud biex il-Kunsill jidher għat-talba għat-trasport għall-hargiet minhabba li dawn huma minimi bħala numru u ammont ta' flus li jintefqu. Barraminnekk, is-SE infurmat li kull darba li jkun hemm bżonn ta' trasport, l-amministrazzjoni tiegħi għandha iktar il-kwotazzjonijiet minn qabel sabiex tassigura li jkollha l-aktar prezz vantaġġuż.

8. AĠĠORNAMENT

- 8.1 Il-laqgħa spicċat fl-10:10pm. Il-laqgħa li jmiss se tinżamm nhar il-Ġimgħa 27 ta' Diċembru 2013 fis-6:00pm.

Josette Micallef
Segretarju Eżekuttiv

Daniel John Attard
Sindku